



नेपाल राजपत्र

श्री ५ को सरकारद्वारा प्रकाशित

खण्ड ४७) काठमाडौं, मंसिर १ गते २०५४ साल (अतिरिक्ताङ्क ३८ (अ))

भाग ३

श्री ५ को सरकार

अर्थ मन्त्रालयको सूचना

श्री ५ को सरकारले भंसार ऐन, २०१६ को दफा ६ को उपदफा (१) ले दिएको अधिकार प्रयोग गरी कुनै यात्रुले आफ्नो निजी गुफ्टा, झिटी भारीमा आफूसँग ल्याएका वा लगेको (एकम्पनिड) वा आफू आउनुभन्दा अघि वा पछि ल्याएको वा पठाएको (अनएकम्पनिड) माल सामानमा लाग्ने भंसार महसूल तथा बित्रीकर सुविधा सम्बन्धमा श्री ५ को सरकारको निर्णय अनुसार मिति २०५२।०।१ देखि लागू भएको, गुफ्टा झिटी भारी आदेशमा संशोधन गरी मिति २०५४।०।१ गतेदेखि लागू हुने गरी देहायबमोजिमको व्यवस्था गरेको छ ।

आधिकारिकता मुद्रण विभागबाट प्रमाणित गरिएको छ। मात्र लागू हुनेछ।

६२७

परिच्छेद-१

नेपाली यात्रुका लागि

१. विदेशबाट फर्केका नेपाली यात्रुका सम्बन्धमा

(१) प्रयोगका पुराना सामान:

यात्रुले आफ्नो प्रयोगमा ल्याएका यसै सूचनाको अनुसूची-१ बमोजिमका सामानमध्ये कुनै वा सबै सामान ल्याउन पाउनेछ । यस्तो सामानमा भंसार महसूल लाग्ने छैन ।

(२) भारत बाहेक तेश्रो मुलुकबाट फर्केका यात्रुले आफ्नो निजी व्यवहारका सामान ल्याउन पाउने:

(क) परिवर्त्य विदेशी मुद्राको आधिकारिक खोत भएका वा नभएका जुनसुकै यात्रुले निजी व्यवहारका लागि आफू पुगेको ठाउँबाट यसै सूचनाको अनुसूची-२ बमोजिमका सामानमध्ये कुनै वा सबै सामान ल्याउन पाउनेछ ।

(ख) खण्ड (क) बमोजिम यात्रुले आफू आउनुअघि वा पछि चलान गरेको सामान निज नेपाल प्रवेश गरेको मितिले ३ महिनाभित्र भंसार गोदाममा दाखिल भैसकेको हुनु पर्नेछ ।

(ग) खण्ड (क) बमोजिम कुनै यात्रुले यस सूचनाको अनुसूची-२ बमोजिमको सामान ल्याएमा श्री ५ को सरकारले समय-समयमा निर्धारण गरे बमोजिम समदरमा भंसार महसूल लाग्नेछ ।

(घ) सेमिनार, अध्ययन, अनुसन्धान तथा शोधकार्यको लागि विदेश ओहोर दोहोर गर्ने नेपाली नागरिकले सो प्रयोजनको लागि प्रयोग गर्ने आधिकारिक प्रमाण पेश गरेमा साथ ल्याउने लैजाने ल्याष्टप कम्प्युटर थान १ पासपोर्टमा जनाई छाड्न सकिनेछ ।

(३) भंसार महसूल छुट दिइने:

(क) विदेशमा १५ रातभन्दा बढी अवधि बिताई फर्केका परिवर्त्य विदेशी मुद्राको आधिकारिक खोत भएका यात्रुले आफू पुगेको ठाउँबाट अनुसूची-२ बमोजिमको सामान आफूसाथ ल्याएमा निम्न बमो-

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६२८

जिमको मूल्यसम्ममा लाग्ने भंसार महसूल पूर्ण अंशमा छूट दिइनेछ ।
छूट सीमाभन्दा बढी मूल्यको सामान भएमा बढी मूल्यमा दफा १ को
उपदफा (२) को खण्ड (ग) बमोजिम समदरमा भंसार महसूल
लाग्नेछ ।

छूट सीमा :

- (१) १५ रातभन्दा बढी ३० रातसम्म विदेशमा बसी फर्केमा रु. १,०००।- सम्म,
- (२) ३० रातभन्दा बढी १८० रातसम्म विदेशमा बसी फर्केमा रु. ३,०००।- सम्म,
- (३) १८० रातभन्दा बढी ३६५ रातसम्म विदेशमा बसी फर्केमा रु. ५,०००।- सम्म,
- (४) ३६५ रातभन्दा बढी जतिसुकै अवधि विदेशमा बसी फर्केमा रु. ६,०००।- सम्म ।

(ख) यो छूट सुविधा एक आर्थिक वर्षमा एकपटक मात्र दिइनेछ ।

(ग) १६ वर्षभन्दा कम उमेरका यात्रुले उपर्युक्त छूट सीमाको ५०% (प्रतिशत) मात्र सुविधा पाउनेछ ।

(घ) श्री ५ को सरकारले तोकेको काममा विदेश गएको व्यक्तिले एक आर्थिक वर्षमा दोस्रो पटकदेखि प्रत्येक पटक बाहिर गई फर्कदा ल्याएको सामानमध्ये रु. १,०००।- सम्मको मूल्यमा भंसार महसूल छूट दिइनेछ ।

तर यो छूट सुविधा एक आर्थिक वर्षमा बढीमा ३ पटकसम्म गरी जम्मा रु. ५,०००।- भन्दा बढी दिइने छैन ।

(४) भंसार महसूल छूट नपाउने :

देहायका अवस्थामा विदेशबाट फर्केका यात्रुलाई भंसार महसूल छूट दिइने छैन :-

- (क) परिवर्त्य विदेशी मुद्रा आर्जनको आधिकारिक प्रमाण भए तापनि १५ रातभन्दा कम अवधि विदेशमा बसेको भए ।
- (ख) जतिसुकै अवधि विदेशमा बसेको भए तापनि परिवर्त्य विदेशी मुद्रा आर्जनको आधिकारिक प्रमाण नभएमा,

(३)

आधिकारिकता मुद्रण विभागबाट प्रमाणित गरिमुपछि मात्र लागु हुनेछ।

(ग) कूटनीतिक नियोगमा काम गर्ने पदाधिकारी तथा कर्मचारीबाहेक भारतबाट फर्केका यात्रुलाई,

(घ) अनुसूची-२ मा तोकिएको संख्याभन्दा बढी सामान ल्याएमा वा अनुसूची-२ मा नपरेका सामान ल्याएमा ।

(५) थप महसूलसम्बन्धी व्यवस्था:

(क) अनुसूची-२ बमोजिमका सामान तोकिएको संख्याभन्दा बढी ल्याएमा बढी सामान जतिको हकमा समदरमा लाग्ने भँसार महसूल र प्रचलित कानून बमोजिम थप महसूल लगाई सामान जाँचपास गरिनेछ ।

(ख) कुनै यात्रु अस्वाभाविक तरिकाले (जस्तै- मौसम अनुसार आवश्यक पर्ने भन्दा बढी लुगा वा एकभन्दा बढी घडी, गगलस, क्यामेरा वा अन्य सामान) शरीरमा लगाई आएमा त्यस्तो बढी सामानको विवरण भँसारमा घोषणा गरेमा नियमानुसार लाग्ने महसूल लिई जान दिइनेछ, अन्यथा प्रचलित कानूनबमोजिम कारबाही हुनेछ ।

(ग) विदेशमा बसेका व्यक्तिले नेपाल स्थित आफन्त वा परिवारका सदस्यलाई अनुसूची-२ बमोजिम तोकिएको परिमाणसम्मका सामानमध्ये यु. एस. डलर ४००।- सम्मको कुनै सामान पठाएमा प्रमाण हेरी लाग्ने समदरमा भँसार महसूल लगाई जाँचपास गर्न सकिनेछ ।

(घ) अनुसूची-२ बमोजिमका सामानबाहेक अन्य सामान श्री ५ को सरकारको स्वीकृति वा आयात इजाजत पत्र बिना यो सूचनाअन्तर्गत पैठारी गर्न पाइने छैन ।

(ङ) आयात इजाजत पत्र प्राप्त गरी सामान आयात गरेमा थप महसूल लिइने छैन र भँसार महसूल दरबन्दी अनुसार असूल गरिनेछ ।

(६) जफत हुने सामान:

(क) कुनै यात्रुले भँसारमा घोषणा नगरी कुनै सामान लुकाई छिपाई ल्याएमा त्यस्ता सामानहरू जफत गरी कानूनबमोजिम कारबाही हुनेछ ।

(ख) श्री ५ को सरकारले समय-समयमा सूचना प्रकाशन गरी पैठारीमा पूर्ण बन्देज लगाएका वस्तुहरू पैठारी गरेमा त्यस्ता वस्तु जफत गरी कानूनबमोजिम कारबाही हुनेछ ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

तर आयात इजाजत पत्र पेश भएको अवस्थामा उपर्युक्तानुसारको कारबाही हुने छैन ।

(ग) कुनै यात्रुले आफ्नो सामान भंसार जाँचपासको लागि घोषणा गर्दा मालवस्तुको विवरण वा परिमाण वा दुवै फरक पारेमा सो सामान जफत हुनेछ ।

(७) सुन चाँदी ल्याउन पाउने:

भारतबाहेक तेश्रो मुलुकबाट फर्केका यात्रुले देहायबमोजिमको परिमाणमा नबढाई सुन, चाँदी (गरगहनासमेत) आफ्नो साथमा ल्याउन पाउनेछ । यसरी पैठारी भएको सुन, चाँदी र गरगहनामा श्री ५ को सरकारले कायम गरेको मूल्यमा प्रचलित भंसार दरबन्दीबमोजिम भंसार महसूल लाग्नेछ ।

(क) १५ रातभन्दा बढी ३० रातसम्म विदेशमा बसी फर्केका यात्रुले १ किलो ग्रामसम्म सुन र १० किलो ग्रामसम्म चाँदी (गरगहनासमेत) ।

(ख) ३० रातभन्दा बढी अवधि विदेशमा बसी फर्केका यात्रुले १० किलो ग्रामसम्म सुन र १५० किलो ग्रामसम्म चाँदी (गरगहनासमेत) ।

(८) विविध:

(क) विदेशबाट सामान आयात गर्न वा प्रयोग गर्न श्री ५ को सरकारको पूर्व स्वीकृति लिनुपर्ने भएमा सो पेश नगरेसम्म सामान जाँचपास गरिने छैन ।

(ख) कुनै नेपाली नागरिकको विदेशको बसाइँमा मृत्यु भएको रहेछ भन्ने प्रमाणित भएमा निज र निजको परिवारको निजी प्रयोगका (सवारी साधनबाहेक) पुराना सबै किसिमका सामानहरू स्वदेशमा फिर्ता ल्याउँदा भंसार महसूल लाग्ने छैन ।

(ग) भारतबाहेक तेश्रो मुलुकबाट स्वदेश फर्कने नेपाली यात्रुले तोकिए बमोजिमको फाराम भरी भंसार कार्यालयमा पेश गर्नु पर्नेछ ।

(घ) विदेशबाट फर्केका यात्रुले ल्याएको सामान अन्य व्यक्तिको नाममा जम्मा गर्न वा नामसारी गरी छुट्याउन पाइने छैन ।

आधिकारिकता मुद्रण विभागबाट (५) प्रमाणित गरिएको छ, मात्र लागु हुनेछ।

(ङ) यो सूचनामा भएको व्यवस्था सम्बन्धमा कुनै द्विविधा परेमा भंसार-को मुख्य अधिकारीको निर्णय अन्तिम हुनेछ ।

२. ऋ मेम्बरका सम्बन्धमा

उडानमा गएका ऋ मेम्बरले आफ्नो प्रयोगमा त्याइएका निजी सामानबाहेक अरु नयाँ सामान (रफसी, चुरोटसमेत) त्याउन पाउने छैन, त्याएमा जफत हुनेछ ।

तर,-

(१) यात्रुको हँसियतले भ्रमण गर्दा निजले अनुसूची-२ बमोजिमका सामान अन्य यात्रु सरह त्याउन पाउनेछ ।

(२) भंसार महसूल छूट सुविधा पाउन दफा १ को उपदफा (३) को शर्त पूरा हुनुपर्नेछ ।

३. विदेश जाने नेपाली यात्रुका सम्बन्धमा:

(१) आफ्नो प्रयोगका पुराना सामान: यात्रुले विदेश जाँदा आफ्नो प्रयोगका लागि अनुसूची-१ बमोजिमका सामानमध्ये कुनै वा सबै लैजान पाउनेछ । यस्तो सामानमा भंसार महसूल लाग्ने छैन ।

(२) उपहारका सामान: नेपाली नागरिक विदेश जाँदा सौगातको रूपमा नेपालमा उत्पादन भएका वस्तुहरू (मनाही वा नियन्त्रित वस्तुबाहेक) मूल्य रु. १०,०००/- सम्म कुनै महसूल कर, शुल्क नलगाई लैजान दिइनेछ ।

(३) नेपाली उत्पादनका सामान: एयरलाइन्सले यात्रुलाई साथै लैजान दिने तौजसम्मको नेपाली उत्पादनका वस्तुहरू (मनाही वा नियन्त्रित वस्तु बाहेक) लैजान चाहेमा तोकिएको कागजातहरू पेश गरी तोकिएबमोजिमको शुल्क । महसूल तिरी लैजान पाउनेछ । यत्रो साथै लैजाँदा अग्रिम भुक्तानी वा एल.सी. (प्रतीतपत्र) आवश्यक पर्ने छैन ।

४. परिवर्त्य विदेशी मुद्राको आधिकारिक स्रोतको परिभाषा:

यो सूचनामा उल्लेखित "परिवर्त्य विदेशी मुद्राका आधिकारिक स्रोत" भन्नाले देहायबमोजिमको कुनै आधिकारिक प्रमाण सम्झनु पर्छ-

(क) श्री ५ को सरकारको विदेशस्थित नियोगले विदेशमा आर्जन गरेको भनी प्रमाणित गरिदिएको,

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

- (ख) अन्तरराष्ट्रिय संघ-संस्था वा विदेशी सरकारको कार्यालय वा संस्थाले भुक्तानी दिएको भनी प्रमाणित गरिदिएको ।
- (ग) खण्ड (ख) मा उल्लेख भएदेखि बाहेक अन्य कुनै विदेशी संस्थाले काममा लगाएबापत पारिश्रमिक स्वरूप भुक्तानी दिएको भनी प्रमाणित गरिदिएको,
- (घ) विदेशस्थित बैंकहरूमा खाता खोली विदेशी मुद्रा जम्मा गरेको भनी बैंकले दिएको प्रमाण,
- (ङ) पासपोर्ट, हवाई टिकट तथा औषधोपचारको लागि प्राप्त सटही सुविधाबाहेक बैंकमार्फत विदेशी मुद्रा प्राप्त गरेको प्रमाण ।

५. सिमानामा ओहोर-दोहोर गर्ने व्यक्तिका लागि :

सिमानामा ओहोर-दोहोर गर्ने व्यक्तिहरूलाई माथि दफा दफाहरूमा उल्लेख भएका सुविधाहरू दिइने छैन ।

तर रू. ५०।- सम्म मोल पर्ने निजी प्रयोगका मालसामान साथै ल्याए वा लगेमा भन्सार प्रमुखले औचित्य हेरी महसूल नलिई छाड्न सक्नेछ ।

परिच्छेद-२

विदेशी यात्रुका लागि

६. पासपोर्ट लिई आउने-जाने विदेशी यात्रुहरूका लागि निजी प्रयोगका पुराना सामानमा महसूल ननार्ने गरी देहायबमोजिम सुविधा दिइनेछ:-

(अ) पछि फिर्ता ल्याउने वा लैजाने शर्तमा छाडिने :

- (क) चलन चलतीमा ल्याएको वाइनाकुलर (दूरबिन) गोटा एक ।
- (ख) चलन चलतीमा ल्याएको मुभी क्यामरा वा भिडियो क्यामरा गोटा एक, स्टील क्यामरा गोटा एक । (भिडियो क्यामरा वा मुभी क्यामरा, ल्यापटप कम्प्युटर एक पासपोर्टमा जनाई छाडिने) ।
- (ग) चलन चलतीमा ल्याएको पोर्टेबल म्युजिक सिस्टम एक थान र रेकर्ड क्यासेट र खाली क्यासेटहरू १० थान (पासपोर्टमा जनाई छाडिने) ।
- (घ) चलन चलतीमा ल्याएका लुगाफाटाहरू, बरबिछ्यौना कसन तसन, घर गृहस्थीका पुराना वस्तुहरू ।

(७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ङ) पेराभुलेटर गोटा एक, ट्राइसाइकल एक।
- (च) चलन चल्तीमा ल्याएका फाउण्टेन पेन एक, डट्पेन वा सिसाकलम सहितको सेट एक।
- (छ) चलन चल्तीमा ल्याएको घडी एक।
- (ज) निम्नबमोजिमका पेशामा लागेको व्यक्ति भए सो सम्बन्धी कामको सामान जस्तै:-

- (१) कर्मले काम गर्नको निमित्त चलन चल्तीमा ल्याएको ज्याबल बढीमा एक सेट।
- (२) डाक्टरले काम गर्नको निमित्त चलन चल्तीमा ल्याएको सामान्य किसिमको औजार सामानहरू र सम्बन्धित विशेष-जले चलन चल्तीमा ल्याएको आवश्यकीय सामानहरू।
- (३) गबैयाको गाना बजानाको यन्त्र एवं गाना बजानासम्बन्धी आवश्यक सामान।
- (४) चलन चल्तीमा ल्याएको डाक्टर, वैद्यको यन्त्र तथा औषधी राख्ने सानो बाकस (बूफकेश टाइप)।
- (५) खेलाडीको खेलको सामान।
- (६) माछा मार्ने रड।

उपरोक्त मालवस्तु वाहेक विदेशी पर्यटकले ल्याउने लैजाने सामानहरू भन्सार प्रमुखले औचित्य ठहराएमा बिना महसूल वा कानूनबमोजिम लाग्ने महसूल लिई ल्याउन लैजान दिन सक्नेछ।

(आ) खपत हुने मालसामान

- (क) रक्सी बोतल एक १.१५ लिटरसम्मको वा वियर १२ क्यानसम्म।
- (ख) चुरोट २०० खिल्ली, सिगार ५० खिल्ली, टोबाको २५० ग्रामसम्म।
- (ग) क्यामराको फिल्म १५ गोटा र मुभी फिल्म १२ रीलसम्म।
- (घ) औषधी रु. १,०००।- सम्म (नेपालमा पैठारी मनाही भएका औषधीहरूबाहेक)।
- (ङ) खानेकुराहरू तीन प्याकसमेत रु. १,०००।- सम्मको।
- (च) ताजा फलफूल रु. १०००।- सम्मको।

(८)

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

(इ) विदेशी यात्रुले नेपाल अधिराज्यबाट लैजान सक्ने सौगातको हकमा निजले नेपाल अधिराज्यमा विदेशी मुद्रा सटहीसम्बन्धी कारोबार गर्ने बैंक वा त्यस्तो विदेशी मुद्रा सटही गर्न तोकिएको अधिकृत डिलरसंग विदेशी मुद्रा सटही गरेको प्रमाणित हदसम्म नेपालमा उत्पादित मालसामान बिना इजाजत पत्र (निकासीमा बन्देज लागेको बाहेक) लैजान वा पठाउन सक्नेछ ।

७. खारेजी

खण्ड ४५ अतिरिक्ताङ्क ३१ (क+२) मिति २०५२।८।१ नेपाल राजपत्र भाग ३ मा प्रकाशित यस मन्त्रालयको यससम्बन्धी सूचना खारेज गरिएको छ ।

(६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूची-१

(दफा १ को उपदफा (१) र दफा ३ को उपदफा (१) संग सम्बन्धित)

भंसार महसूल पूर्ण रूपमा छुट हुने गरी ल्याउन पाउने प्रयोग भइसकेका निजी सामान

१. लुगाफाटा बरबिछ्यौना, घर गृहस्थीका पुराना वस्तुहरू,
२. औषधी उपचार गराइ फर्केका बिरामीले ल्याएका औषधीहरू,
३. शारीरिक अशक्त यात्रुले सहाराको रूपमा प्रयोग गरेका सामान,
४. सुन तथा सुनको गहना ३ तोलासम्म वा चाँदी तथा चाँदीको गहना ५० तोलासम्म वा रु. २०,०००।- सम्मको जवाहरात जडित गहना गुरिया,
५. चुरोट २०० खिल्लीसम्म वा सिगार ५० खिल्लीसम्म वा तयारी सुर्ती २५० ग्रामसम्म, मदिरा १.१५ लिटरसम्मको १ बोतल वा वियर १० क्यानसम्म,
६. घडी क्यामरा, क्याम कर्डर ८ एम.एम. को, कलम, डट्पेन, थर्मस, साधारण क्याल्कुलेटर एक एक थान,
७. बच्चा राख्ने पेराम्बुलेटर ट्राइसाइकल एक एक थान,
८. पेशागत यात्रुले प्रयोग गरी आएको अन्य सामान्य प्रकारका सामानहरू एक एक थान (जस्तै डाक्टरका लागि ब्लड प्रेसर नाप्ने सामान्य यन्त्र वा स्टेथेस्कोप, खेलाडीको खेलकूदसम्बन्धी सामान्य सामान जस्तै फुटबल, भलिबल, बैडमिन्टन, गवैयाको सामान्य बाजा जस्तै गितार, हार्मोनियम, तबला, जस्ता सामानहरू),
९. सामान्य प्रकारका खाने कुराहरू (बढीमा ४ किलोसम्म) ।

द्रष्टव्यः

सि.नं. ४ र ५ मा तोकिएको तौल, संख्या वा रकमभन्दा बढीको सामान ल्याएमा बढी जति जफत गरी कानूनबमोजिम हुनेछ ।

(१०)

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

अनुसूची-२

(दफा १ को उपदफा (२) को खण्ड (क) र (ग), उपदफा (३) को खण्ड (क), उपदफा (४) को खण्ड (घ), उपदफा (५) को खण्ड (क), (ग), (घ) र दफा २ को खण्ड (१) संग सम्बन्धित

श्री ५ को सरकारले समय-समयमा तोकेको समदरमा भंसार महसूल तिर्ने गरी भारतबाहेक तेथो मुलुकबाट फर्केका यात्रुले ल्याउन पाउने आफ्नो निजी व्यवहारका सामान देहायबमोजिमका हुनेछन् ।

१. शक्ति (विद्युत् वा ब्याट्री) बाट संचालन हुने उपकरणहरू १।१ थान (जस्तै टी.भी., डेक, रेडियो क्यासेट प्लेयर, टेलिफोन टेलिफेक्स, कम्प्युटर, फ्रिज भ्याकुम क्लिनर, राइस कुकर आदि ।
२. शरीरमा लगाउने सत्रै प्रकारका लुगाफाटा जुत्ता कस्मेटिक्स आदि १०।१० थान ।
३. घरायसी प्रयोगका सामान्य किसिमका तयारी सामान १।१ थान (जस्तै मिक्सर, जुसर, सिलाई मेसिन, ग्यास टेबुल, ईस्त्री, प्रेसर कुकर आदि) । तर, औद्योगिक मेसिनरी तथा सोको पार्टपुर्जा औद्योगिक उपकरण कच्चा पदार्थ, अन्य पार्टपुर्जा निर्माण उपकरण जस्ता घरायसी प्रयोगमा नआउने सामान ल्याउन पाउने छैन । तर उद्योगको लागि अत्यावश्यक पर्ने भनी सम्बन्धित उद्योगले आधिकारिक रूपमा अनुरोध गरेमा रु. १५,०००।- सम्मको औद्योगिक मेसिनरी, उपकरण र सोको पार्टपुर्जाहरू ल्याउन पाउनेछ ।
४. खानेकुराहरू ३।३ किलोसम्म वा ३।३ पाकेटसम्म (बढीमा १० किसिमको) ।
५. व्यावसायिक पेशामा लागेका (Professional) यात्रु (जस्तै डाक्टर, इन्जिनियर आदि) ले आफ्नो पेशागत दक्षता वृद्धि गर्न आवश्यक पर्ने सामान १।१ थान ल्याउन पाउनेछ ।

द्रष्टव्य

वाणिज्य मन्त्रालयले नेपाल राजपत्रमा सूचना प्रकाशन गरी कुनै सामान तोकिएको आधारमा ल्याउन पाउने व्यवस्था गरेमा त्यस्तो सूचनाको अधीनमा रही, यात्रुले ल्याउने १।१ थानसम्म सामानमा भन्सार महसूल समदरमा नलगाई साधारण दरमा लगाइनेछ । यस्तोमा यसै सूचनाको परिच्छेद १ को दफा ३ बमोजिमको छूट दिइने छैन ।

आज्ञाले,
प्रमोदकुमार कार्की
सह-सचिव

(१२)

मुद्रण विभाग, सिंहदरबार, काठमाडौंमा मुद्रित ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ।
६६२६